



Ghajnsielem

MINUTI - LAQGHAT TAL-KUNSILL

IT-TMIEN KUNSILL

SEDUTA NRU. 1 - It-Tlieta 5 ta' Mejju 2015

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-3.00 pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

1.0 Il-laqgħa nbdiēt b'talba u giet preseduta mill-aktar kunsillier anzjan, Peter Caruana. Huwa ta merħba lill-kunsilliera l-godda u fissrilhom kif fil-Kunsill preċedenti, l-kunsilliera dejjem ħadmu u ġibdu ħabel wieħed bi skop komuni, dak li lil Ghajnsielem iġibuh aħjar. Huwa appella biex jiġi trattat kull ilment u kull kunsillier jghin lill-ieħor speċjalment lis-Sindku u lis-Segretarju Eżekuttiv.

2.0 Hatra ta' Sindku u Viċi Sindku

2.1 Is-Segretarja spjegat kif skond Artiklu 25 tal-Att tal-Kunsiklli Lokali, l-aktar persuna li ġġib voti fil-partit li jġib il-maggoranza huwa ntitolat li jkun is-Sindku u min jiġi warajh ikun il-Viċi Sindku. F'dan il-każ, is-Sur Franco Ciangura huwa s-Sindku u s-Sur Kevin Cauchi hu l-Viċi Sindku. Huma aċċettaw din il-kariga u ffirmaw l-ittra ta' aċċettazzjoni. Gew mitlu jieħdu l-ġuramament tal-hatra ta' Sindku u Viċi Sindku nhar is-Sibt 9 ta' Mejju 2015 fil-5:30pm fl-Uffiċċju tar-Regjun t'Għawdex fil-Banca Giuratale fejn ser issir ċelebrazzjoni komuni għas-Sindki u Viċi Sindki Għawdxin.

2.2 Is-Sindku Franco Ciangura rringrazzja lil shabu u fisser kif fl-esperjenza tiegħu ta' tlett snin ġol-Kunsill, il-Kunsill Lokali Ghajnsielem huwa

magħruf bhala wiehed magħqud hafna. Huwa appella biex inkomplu nżommu dan it-timbru u nħallu l-politiika u kull interess ieħor barra mill-Kunsill u naħdmu lkoll flimkien. Huwa esprima s-sodisfazzjon tiegħu li minkejja li għandna żewġ kunsilliera godda, diġa tinħass ċerta hbiberija u li qisna ilna nafu lil xulxin. Huwa appella biex anke fejn ma jkunx hemm qbil unanimu, dejjem nippruvaw nieħdu l-aħjar deċizzjoni. Huwa rringrazzja lill-kunsilliera tal-appoġġ u sellem lill-kunsilliera li ma għadhomx fil-Kunsill b'mod speċjali lis-Sindku Francis Cauchi għal dak kollu li għamel għar-raħal. Huwa rrefera għal fatt li dan il-Kunsill il-ġdid beda b'quddiesa ta' radd il-ħajr li għaliha kienu mistiedna l-eks kunsilliera u Segretarji Eżekuttivi kollha flimkien mal-ħaddiema u mpjegati tal-kunsill kollha.

3.0 Materji oħra

- 3.1 Is-Sindku Franco Ciangura rrefera għad-diversi rapport li saru mar-residenti tal-Gudja rigward ammonti kbar ta' naħal li hemm fl-inhawi u għall-inkonvenjent kbir li qed joħolqu lir-residenti. Huwa semma' li wara li daħlu diversi rapporti fil-Kunsill, sar saħansitra rapport mal-pulizija fejn dawn minn naħa tagħhom b'email mibghuta mill-Ispettur Frank Tabone wegħdna li ntlahaq kompromess li dan in-naħal ser jitnehħa fil-jiem li ġejjin. Il-Kunsill qabel li għandu jinforma lir-residenti b'dawn l-iżviluppi fuq il-paġna tiegħu ta' facebook.
- 3.2 Sar qbil li l-pagenda li jmiss jiddaħħlu items rigward ix-Xatt l-Aħmar, Kemuna, l-Bring in Sites tal-Gudja u laqgħat mal-għaqdiet kollha tal-lokal.
- 3.3 Is-Sindku rrefera għal htiega urgenti ta' grada taħt rampa f'bankina li qed tinbena ma' residenza fi Pjazza Madonna ta' Loretu u li għaliha jinħtieg li nakkwistaw parir tekniku. Il-Kunsill qabel li f'dan ir-rigward għandu jqabbad lil Perit Shawn Micallef.

Il-laqgħa ntemmet fl-4:00 ta' filgħaxija u sar qbil li l-laqgħa li jmiss issir nhar it-Tlieta 12 ta' Mejju 2015 fil-5:30pm.



Franco Ciangura
Sindku



Lucienne Haber
Segretarju Eżekuttiv